

## **Мубаракшина Халидә апа сөйлөгэннэрдән (1941 елда туган)**



Пионерлықның тискәре яғын белмим, хәтерләмим. Балаларны тәрбияләүдә бу оешманың өлеше зур булган дип уйлыйм. Өлкән кешеләрнең кайсыннан сорасаң да, минемчә, тәнкыйтләмәсләр. Сугыштан соңғы авыр елларда ул балалар тормышына бер ямь, жылылық кертә, бердәмлек, дуслық хисе уята иде. Сборлар, артта қалган укучыларга ярдәм итү, өмәләргә йөрү, урак өстендә ярыша-ярыша башак жыю, утауга йөрү, өлкәннәргә, мохтаж картларга булышу, авыруларга ярдәм күрсәтү, концертларда, мәктәптә кичәләрдә катнашу н.б. Болар барысы да мораль канәгатьлек хисе тудыра иде. Һәр буынның үзенә генә хас үзенчәлекләре була инде. Менә безнең буынның балачагы пионерия белән бәйле.

Урманасты Шынталы